

Fundur um støð- una í Fiskivinnuni

FISKIVINNA

Tíðindaskriv frá Samhald

Umleið 70 fólík vóru komin saman á Svanga-skarði í mikukvøldið, har veljarafelagið Samhald skipaði fyri almennum fundi um støðuna í Fiskivinnuni. Fundurin staðfesti enn einaferð, at langt er ímillum sjónarmiðini hjá fiskakeyparum og -seljarum.

Bjørn Kalsø, landsstýr-ismaður greiddi á fundinum frá, at upprunaliga var ætlanin, at vinnan sjálv skuldi gera semju um sølu og keyp av fiski, men tann royndin miseydn-aðist. Tí hevði hann gjørt eitt uppskot, sum hann hevði roynt at lagt mitt ímillum sjónarmiðini hjá portunum.

Bjørn Kalsø segði, at tað er ein misskiljing, tá ført hevur verið fram, at landsstýrið ætlar við lóg at tvinga fiskin uppá land í Føroyum. Útlendskir keyparar skulu kunna bjóða uppá fiskin, og skipini skulu kunna sigla beinleiðis av feltinum til útlendska keyparan. Men sølan skal vera í kapping við føroyskar keyparar, segði hann.

Ikki til stuttleika

Árni Joensen, umboð fyri ráfiskaseljararnar segði, at eingin sendir eitt skip av landinum til stuttleikar. Tað verður bara gjørt, tí at hetta gevur eitt betri úrslit á botnlínuni.

Um støddarskiljing av fiski segði Árni Joensen, at reiðarlíni tora ikki at støddarskilja, tí tey vita ikki, um tey sleppa av við allan tann skilda fiskin. "Ein fyritleyrt fyri sølu er, at tað er ein keypari í hinum endanum, og ívasamt er, um nóg mikið av keyparum eru til allan tann skilda fiskin", segði hann.

Árni Joensen mælti til at hava so fáar bindingar

sum møguligt í lógini, tí jú fleiri bondini eru, meira darvandi eru tey fyri vinnuna.

Vilja hava sama møguleika at bjóða

Páll Gregersen, umboð fyri ráfiskakeypararnar segði, at føroyskir fiskakeyparar ynskja at fáa sama møguleika at bjóða uppá fiskin, sum útlendskir keyparar, men samstundis undirstrikaði hann, at tað seinasta sum fiskakeyparar ynskja, er at seljararnir ikki fáa rætta prísinn fyri fiskin.

Páll Gregersen fanst at seljarunum, sum hann segði almannakunngerá sølurnar, tá prísurin er lágur á uppboðssølu í Føroyum, meðan teir dylja tað sum mansmørð, um teir fáa lágan prís í Skotlandi. Hann vildi við hesum vísa á, at ikki allar sølur uttanlands eru so væl eydnaðar, sum fjølmiðlarnir geva eina mynd av.

Samdir um Fiskavirking

Hóast langt var ímillum sjónarmiðini hjá ráfiskakeyparum og -seljarum, so var kortini semja um, at almenna fyritleikan "Fiskavirking", átti at verið privatiserað, og eisini funnust Árni Joensen og Páll Gregersen at tí, at Fiskavirking ikki keypir fiskin yvir uppboðssølu. Árni Joensen lýsti hetta við orðunum: "Vit kappast hvønn dag ímóti okkara egnu skattakrónum".

Lívligt orðaskifti

Fundarfólkið fekk eisini høvið at gera viðmerk-ingar og at seta spurn-ingar, og henda møguleikan nýttu mong av teimum umleið 70 fólkunum, sum vóru møtt upp til fundin á Svangaskarði í gjárkvøldið.

sum vanligt og eftir at vinnarar eru funnir verður stórt borðhald í Skálanum.

Tilmelding til kappingina fer fram hjá Palla Ziskasson, tlf. 217739

tn



Tað gekk ein løta, áðrenn tað eydnaðist lögreluni at fáa lagt menninar í hondjörn

Mynd: Eiríkur Lindenskov

Løgreglan í bardaga við íslendingar

**Løgreglan í Havn
noyddist at nýta
kniplar, tá ið teir hós-
kvøldið skuldu hand-
taka tveir íslendingar
uttan fyri Cafe Natúr
á Kongabrunni**

POLITI

Terji Nielsen
terji@sosialurin.fo

Rættuligt rok var á Kongabrunni í Havn í gjárkvøldið um hálvum ellivu tíðina, tá ið løgreglan kom í hóslog

við nakrar íslendingar, sum vóru tveittir út av Cafe Natúr. Løgreglan fekk fráboðan um, at íslendingar ikki vildu góðtaka, at teir vóru tveittir út. Tá ið løgreglan kom á staðið, bar ikki til at sissa teir báðar íslendingarnar. Tískil var neyðugt at handtaka menninar, men tað gekk ikki stillisliga fyri seg. Áfast bleiv, og tá ið avtornaði vóru tað ikki færri enn átta løgreglufólk, sum hjálptu til við at fáa lagt teir báðar íslendingarnar í hondjörn

Ógvuslig handtøka

Vitnir, sum Sosialurin hevur tosað við, greiða frá, at tað var rættuliga dramatiskt ta einu lötuna, og at løgreglan noyddist at taka kniplarnar til hjálpar fyri at fáa lagt íslendingarnar báðar í hondjörn. - Tað virkaði rættuliga ógvusligt, men løgreglan gjørdi óivað ikki meiri enn neyðugt fyri at fáa lagt menninar í hondjörn, greiðir vitnið frá og leggur afturat, at løgreglan eisini fekk hjálp frá sivilum persónum til at handtaka

menninar.

Vakthavandi á politistøðini í Havn segði fyrr í dag, at teir báðir íslendingarnir framvegis eru í arrestini á politistøðini, og teir skuldu avhoyrast seint fyrrapartin. Av tí at teir báðir gjørdur móttøðu, tá ið teir skuldu handtakast og í veruleikanum fóru at berjast við løgregluni, verða teir ákærdir eftir paragraf 119 í straffilógini.



Menninar vóru tiknir við á politistøðini, har teir í gjáramorgunin vóru til avhoyringar hjá lögreluni.

Mynd: Eiríkur Lindenskov

Fótbóltskapping fyri sjómenn

Árliga fótbóltskappingin fyri sjómenn verður aftur í ár

Kappingin sum nú hevur nokur ár á bakið og er fastur táttur í KÍ-höllini, verður í ár tann 28/12. Kappingin verður skipað